

IT-TRIBUNAL GĦAS-SERVIZZ PUBBLIKU

Rikors ippreżentat fit-12 ta' Awwissu 2016 – OT vs Il-Kummissjoni

(Kawża F-75/15)

(2016/C 383/39)

Lingwa tal-kawża: l-Ingliż

Partijiet

Rikorrent: OT (rappreżentant: D. Sobor, avukat)

Konvenuta: Il-Kummissjoni Ewropea

Suġġett u deskrizzjoni tat-tilwima

Annulament tad-deċiżjoni tal-konvenuta tas-26 ta' Settembru 2014 li tirrifjuta li taċċetta l-kandidatura tar-rikorrent għall-pożizzjoni ta' Direttur taċ-Ċentru Ewropew ta' Monitoraġġ dwar id-Drogi u d-Dipendenza fuq id-Drogi u talba għall-kumpens għad-danni materjali u immaterjali li r-rikorrent jallega li sostna.

Talbiet

- jannulla d-deċiżjoni tal-konvenuta tas-26 ta' Settembru 2014 li tirrifjuta li taċċetta l-kandidatura tar-rikorrent għall-pożizzjoni ta' Direttur taċ-Ċentru Ewropew ta' Monitoraġġ dwar id-Drogi u d-Dipendenza fuq id-Drogi;
- jannulla d-deċiżjoni tal-konvenuta tad-9 ta' April 2015 li tiċhad l-ilment tar-rikorrent;
- jordna lill-konvenuta thallas is-somma ta' EUR 2 836 107 (jiġifieri żewġ miljuni tmien mijja u sitt u tletin elf mija u seba' Ewro) li tkopri d-danni materjali sostnuti mir-rikorrent;
- jordna lill-konvenuta thallas is-somma ta' EUR 100 000 (jiġifieri mitt elf Ewro) li tkopri d-danni immaterjali sostnuti mir-rikorrent; u
- tikkundanna lill-konvenuta għall-ispejjeż.

Rikors ippreżentat fit-22 ta' Diċembru 2015 – ZZ vs BEI

(Kawża F-150/15)

(2016/C 383/40)

Lingwa tal-kawża: l-Iżvediż

Partijiet

Rikorrent: ZZ (rappreżentant: E. Nordh, avukat)

Konvenut: Il-Bank Ewropew għall-Investment (BEI)

Suġġett u deskrizzjoni tat-tilwima

Talba għall-annulament tad-deċiżjonijiet tal-BEI li jiddikjaraw l-“eżenzjoni mis-servizz” tar-rikorrent u ta' deċiżjonijiet oħra relatati ma' din id-deċiżjoni, kif ukoll talba għal kumpens għad-danni morali u materjali allegatament subiti.

Talbiet tar-rikorrent

- tannulla d-deċiżjonijiet tal-konvenut tat-13 ta' April 2015, tat-12 ta' Mejju 2015, tas-16 ta' Ġunju 2015 u tal-20 ta' Ottubru 2015 li jiddikjaraw l-“eżenzjoni mis-servizz” tar-rikorrent;
- tannulla d-deċiżjoni tal-konvenut tat-18 ta' Ġunju 2015 li jiġi bblokkat l-aċċess tar-rikorrent għas-sistema ta' messaġġi elettronika u għall-konnessjonijiet informatiċi;
- tannulla d-deċiżjoni tal-konvenut li ma jagħtix lir-rikorrent l-aċċess għar-rendikonti ta' remunerazzjoni tiegħu u li nehheh mil-lista ta' membri tal-persunal tiegħu;
- tikkundanna lill-konvenut li jhallas is-somma ta' EUR 950 000 bħala kumpens tad-danni morali subiti mir-rikorrent minhabba dawn id-deċiżjonijiet kif ukoll minhabba n-nuqqasijiet tiegħu mid-dmir ta' premura u ta' ksur tal-garanziji proċedurali, somma ddeterminata flimkien mal-interessi;
- tikkundanna lil konvenut għall-ispejjeż.

Rikors ipprezentat fil-15 ta' Awissu – OT vs Il-Kummissjoni**(Kawża F-4/16)**

(2016/C 383/41)

*Lingwa tal-kawża: l-Ingliż***Partijiet***Rikorrent:* OT (rappreżentant: D. Sobor, avukat)*Konvenuta:* Il-Kummissjoni Ewropea**Suġġett u deskrizzjoni tat-tilwima**

Annulament tad-deċiżjonijiet tal-Kummissjoni li jirrifjutaw il-kandidatura tar-rikorrent għall-pożizzjoni ta' Direttur taċ-Ċentru Ewropew għall-Monitoraġġ tad-Droga u d-Dipendenza fuq id-Droga, li tintlaqa' t-talba għal assistenza magħmula mir-rikorrent jew li tiftaħ sħarriġ amministrattiv fir-rigward ta' allegati irregolaritajiet u illegalitajiet fil-proċedura ta' selezzjoni kkonċernata, u tat-talba għal kumpens għad-danni materjali u mhux materjali li r-rikorrent jallega li garrab.

Talbiet

- jannulla d-deċiżjoni tal-Kummissjoni, tas-26 ta' Settembru 2014, li tirrifjuta li taċċetta l-kandidatura tar-rikorrent għall-pożizzjoni ta' Direttur taċ-Ċentru Ewropew għall-Monitoraġġ tad-Droga u d-Dipendenza fuq id-Droga;
 - jannulla d-deċiżjoni tal-Kummissjoni tad-9 ta' April 2015 li tiċhad l-ilment tar-rikorrent u t-talba għal assistenza;
 - jannulla d-deċiżjoni tat-22 ta' Ottubru 2015 li tiċhad l-ilment tar-rikorrent;
 - jikkundanna lill-Kummissjoni thallas is-somma ta' EUR 2 836 107 bħala kumpens għad-danni materjali mġarrba mir-rikorrent;
 - jikkundanna lill-Kummissjoni thallas is-somma ta' EUR 100 000 bħala kumpens għad-danni mhux materjali mġarrba mir-rikorrent;
 - jikkundanna lill-Kummissjoni għall-ispejjeż.
-